



30 सितम्बर, 2016 को विज्ञान भवन, नई दिल्ली में आयोजित एक दिवसीय राष्ट्रीय कार्यशाला 'इन्डोसैन' में 'क्लीनेस्ट सिटी डेस्टिनेशन' के रूप में सिक्किम के राजधानी शहर, गंगटोक को पुरस्कृत किया गया। यह पुरस्कार माननीय प्रधान मंत्री से क्षेत्रीय निदेशक (पूर्वोत्तर), पर्यटन मंत्रालय और आयुक्त, गंगटोक नगर निगम द्वारा प्राप्त किया गया।

पर्यटन मंत्रालय ने सर्वश्रेष्ठ स्वच्छ क्षेत्रीय कार्यालय, क्षेत्रीय कार्यालयों के तहत सर्वश्रेष्ठ



स्वच्छ स्वदेशी कार्यालय, परिवहन भवन तथा सी-1 हटमेंट्स परिसरों में स्थित सर्वश्रेष्ठ स्वच्छ प्रभागों की श्रेणियों के तहत स्वच्छता पुरस्कार की शुरुआत की। ये पुरस्कार माननीय पर्यटन मंत्री द्वारा प्रदान किए गए।

क्रूज पर्यटन पर कार्यशाला :

11.07.2016 को मुंबई में क्रूज पर्यटन पर एक कार्यशाला का आयोजन किया गया जिसमें पूरे भारत भर से पर्यटन क्षेत्र के विभिन्न स्टेक होल्डर शामिल हुए।

अन्य संवर्धनकारी कार्यकलाप :

प्रदर्शनियां

भारत पर्यटन मुंबई द्वारा राजकोट में भारतीय अंतर्राष्ट्रीय यात्रा प्रदर्शनी तथा वडोदरा में हॉलिडे एक्सपो अहमदाबाद, सूरत, मुंबई तथा पुणे में ट्रेवल टूरिज्म फेयर (टीटीएफ): मुंबई में भारतीय अंतर्राष्ट्रीय ट्रेवल मार्ट (आईआईटीएम) और रायपुर, छत्तीसगढ़ में आयोजित इण्डियन टूरिज्म फेयर में पर्यटक सूचना के प्रसार के लिए पेवेलियनों की स्थापना की गयी।

हैदराबाद में ट्रेवल एवं टूरिज्म फेयर में सहभागिता :

भारत पर्यटन हैदराबाद ने 15-17 जुलाई, 2016 के दौरान फेयरफेस्ट मीडिया प्राइवेट लिमिटेड द्वारा हैदराबाद में आयोजित ट्रेवल एवं टूरिज्म फेयर (टीटीएफ) में भाग लिया। भारत पर्यटन ने समारोह के दौरान बेस्ट प्रिन्ट प्रमोशनल मटेरियल अवार्ड जीता।

पत्रकारिता और संचार कौशलों पर कार्यशाला :

भारत पर्यटन, चेन्नई ने राइटिंग, रिपोर्टिंग, डिजाइनिंग एवं फोटोग्राफी पर एक कार्यशाला आयोजित की। योसी संस्थान के विशेषज्ञों ने 03 और 04 अगस्त, 2016 को प्रशिक्षण प्रदान किया।

हैदराबाद हवाई अड्डे पर सॉफ्ट कौशल प्रशिक्षण कार्यक्रम :



भारत पर्यटन, हैदराबाद ने राजीव गांधी अंतर्राष्ट्रीय हवाई अड्डा, हैदराबाद में प्रव्रजन कर्मचारियों के लिए एक सॉफ्ट कौशल प्रशिक्षण कार्यक्रम संचालित किया। प्रशिक्षण कार्यक्रम, 22 से 25 अगस्त, 2016 के दौरान चलाया गया।


व्यावहारिक पर्यटन कार्यशाला में सहभागिता :

भारत पर्यटन, चेन्नई ने 2 और 3 सितम्बर, 2016 को फार्चून पाण्डियन होटल मदुरई में आयोजित व्यावहारिक पर्यटन कार्यशाला में भाग लिया।

अतिथिदेवो भव
Atithidevo Bhava

www.tourism.gov.in

अतुल्य! भारत
Incredible India



एक कदम स्वच्छता की ओर

www.incredibleindia.org

24x7 टोल फ्री पर्यटक हेल्पलाइन नम्बर : 1800-11-1363
लघु कोड : 1363

समर्थित भाषाएं : अंग्रेजी, हिंदी, अरबी, फ्रेंच, जर्मन, इटैलियन, स्पेनिश, जापानी, कोरियाई, चीनी, पुर्तगाली और रूसी।

संपादन : मार्केट अनुसंधान प्रभाग
(पर्यटन मंत्रालय)



पर्यटन समाचार पत्र

संस्करण 1, जुलाई-सितम्बर, 2016

पर्यटन – एक संख्यात्मक स्थिति :

भारत को, जिसे संयुक्त राष्ट्र विश्व पर्यटन संगठन (यूएनडब्ल्यूटीओ) द्वारा दक्षिण एशिया के शीर्ष गंतव्य के रूप में माना जाता है, जुलाई-सितम्बर, 2016 की तिमाही में वर्ष 2015 की इसी अवधि की तुलना में अंतिम आंकड़ों के अनुसार 14.2% की उल्लेखनीय वृद्धि दर प्राप्त हुई। इस वृद्धि का कारण पर्यटन विशेषज्ञों द्वारा केंद्रीय और राज्य सरकारों द्वारा किए गए संवर्धनकारी प्रयासों को बताया गया है। 2016 की तीसरी तिमाही (अर्थात् जुलाई-सितम्बर) में विदेशी पर्यटक आगमनों के अंतिम आंकड़े जुलाई-सितम्बर 2015 में 1.77 मिलियन की तुलना में 2.02 मिलियन रहे। अप्रवासी भारतीयों (एनआरआई) के आगमन को अपवर्जित करने के बावजूद, यूएनडब्ल्यूटीओ ने 2015 में अंतर्राष्ट्रीय पर्यटक आगमनों में भारत को 40वां स्थान प्रदान किया।

तिमाही (अर्थात् जुलाई-सितम्बर) के लिए पर्यटन से विदेशी मुद्रा आय 15.4% की वृद्धि दर्शाते हुए 39,003 करोड़ रुपये रही जबकि वर्ष 2015 की इसी अवधि में यह 33,808 करोड़ रुपये थी। अमरीकी

डालर में, विदेशी मुद्रा आय 2016 में 5.82 बिलियन अमरीकी डालर रही जबकि जुलाई से सितम्बर 2015 की तिमाही में यह 5.21 बिलियन अमरीकी डालर थी। गत वर्ष की तुलना में, इस तिमाही के लिए इलेक्ट्रॉनिक पर्यटक वीजा (ई-टीवी) के आंकड़े 169.4% की तीव्र वृद्धि दर्शाते हैं। जुलाई-सितम्बर, 2015 में 75,491 की तुलना में जुलाई-सितम्बर, 2016 में ई-टीवी के आंकड़े 2,03,393 रहे।

पर्यटन मंत्रालय के कार्यकलापों का अद्यतन स्थिति



राष्ट्रीय पर्यटन पुरस्कार :

पर्यटन मंत्रालय ने वर्ष 2014-15 के विजेताओं को राष्ट्रीय पर्यटन पुरस्कार प्रदान करने हेतु 30

जुलाई, 2016 को विज्ञान भवन नई दिल्ली में एक कार्यक्रम का आयोजन किया। श्रीमती सुमित्रा महाजन, माननीय अध्यक्ष, लोक सभा ने मुख्य अतिथि के रूप में समारोह की शोभा बढ़ाई तथा यात्रा, पर्यटन एवं आतिथ्य सेक्टरों, प्रमुख होटल व्यवसायियों और राज्य सरकारों/संघ राज्य क्षेत्र प्रशासनों के प्रतिनिधियों को विभिन्न सेगमेंटों में कुल 74 पुरस्कार प्रदान किए।



भारत पर्व :

पर्यटन मंत्रालय ने 12 से 18 अगस्त, 2016 तक स्वतंत्रता दिवस समारोह के भाग के रूप में राजपथ लॉन में "भारत पर्व" का आयोजन किया। समारोह आयोजित करने का उद्देश्य देशभक्ति की भावना पैदा करना, देश की समृद्ध सांस्कृतिक विविधता का संवर्द्धन करना और आम जनता की व्यापक भागीदारी सुनिश्चित करना था। आम जनता के लिए निःशुल्क प्रवेश के साथ विभिन्न प्रान्तीय व्यंजनों, हस्तशिल्पों तथा मंत्र-मुग्ध कर देने वाले स्ट्रीट और सांस्कृतिक प्रदर्शनों के माध्यम से हमारे देश की "विविधता में एकता" प्रदर्शित करने वाले कार्यक्रम का उद्घाटन श्री मनोहर पर्रिकर, माननीय रक्षा मंत्री द्वारा किया गया। अद्वितीय कार्यक्रम में राज्यों/संघ राज्य क्षेत्रों की भागीदारी के अतिरिक्त, सूचना एवं

प्रसारण मंत्रालय द्वारा भारतीय स्वतंत्रता के 69 वर्ष पूरे होने पर एक प्रदर्शनी प्रस्तुत की गई।

पर्यटन निवेशक शिखर सम्मेलन :



पर्यटन मंत्रालय द्वारा 21 सितम्बर, 2016 को विज्ञान भवन, नई दिल्ली में भारतीय पर्यटन वित्त निगम (टीएफसीआई) तथा भारतीय उद्योग परिसंघ (सीआईआई) के सहयोग से पूरे भारत भर के राज्यों और निजी क्षेत्रों के परियोजना स्वामियों से बात करने के लिए घरेलू और विदेशी निवेशकों को प्लेटफार्म प्रदान करने हेतु अतुल्य भारत पर्यटन निवेशक शिखर सम्मेलन का आयोजन किया गया। श्री अरूण जेटली, माननीय वित्त एवं कारपोरेट कार्य मंत्री द्वारा समारोह का उद्घाटन श्री अशोक गणपति राजू, माननीय नागर विमानन मंत्री, डॉ. महेश शर्मा, माननीय राज्य मंत्री-स्वतंत्र प्रभार (पर्यटन एवं संस्कृति), श्री एन. चंद्रबाबू नायडू, माननीय मुख्यमंत्री, आंध्र प्रदेश, श्री वाई. एस. चौधरी, माननीय राज्य मंत्री (विज्ञान एवं प्रौद्योगिकी) तथा श्री पी.के. सिन्हा, मंत्रिमंडल सचिव और कई अन्य गणमान्य व्यक्तियों की उपस्थिति में किया गया। श्री नरेन्द्र मोदी माननीय प्रधानमंत्री से प्राप्त संदेश को श्री विनोद जुत्शी, सचिव, पर्यटन द्वारा पढ़ा गया तथा "भारत में पर्यटन के क्षेत्र में निवेश" पर एक फिल्म दिखाई गई।

पर्यटन पर ब्रिक्स सम्मेलन :



पर्यटन मंत्रालय ने 01 और 02 सितम्बर, 2016 को मध्य प्रदेश के ऐतिहासिक मंदिर नगर खुजराहो में पर्यटन पर ब्रिक्स सम्मेलन की मेजबानी की। इस समारोह में श्री डी. ए. हनेकोम, पर्यटन मंत्री, दक्षिण अफ्रीका और ब्रिक्स राष्ट्रों के प्रतिनिधियों ने भाग लिया जिन्होंने समारोह में उपस्थित होने पर अपनी प्रसन्नता व्यक्त की और सदस्य देशों के बीच अधिक सहयोग की आवश्यकता पर बल दिया।

विश्व पर्यटन दिवस :



पर्यटन मंत्रालय ने 27 सितम्बर, 2016 को विश्व पर्यटन दिवस के अवसर पर परिवहन भवन से इंडिया गेट तक स्वच्छता के महत्व पर जोर देते हुए "रन फॉर स्वच्छ पर्यटन" का आयोजन किया। इस दौड़ का शुभारंभ डा. महेश शर्मा,

माननीय पर्यटन एवं संस्कृति राज्य मंत्री (स्वतंत्र प्रभार) द्वारा किया गया। पर्यटन मंत्रालय के अधिकारियों तथा होटल प्रबंध संस्थान, पूसा, नई दिल्ली के छात्रों तथा संकाय सदस्यों ने समारोह में भाग लिया। दौड़ के समापन पर स्वच्छता के महत्व पर संदेश देने के लिए इंडिया गेट पर नुक्कड़ नाटक का प्रदर्शन किया गया। स्वच्छ पर्यटन दौड़ के प्रतिभागियों के प्रयासों को मान्यता स्वरूप इंडिया गेट पर पर्यटन मंत्रालय द्वारा प्रतिभागिता प्रमाण पत्र प्रदान किया गया।

विश्व पर्यटन दिवस – 2016 के अवसर पर दिव्यांग बच्चों के लिए दिल्ली के स्मारकों और विरासत स्थलों की साइटसीईंग टूर का भारत पर्यटन दिल्ली द्वारा आयोजन किया गया। समारोह के इस अद्वितीय और नवीन शैली की पर्यटन यात्रा की शुरुआत डॉ. महेश शर्मा, माननीय पर्यटन एवं संस्कृति राज्य मंत्री (स्वतंत्र प्रभार) के द्वारा हरी झण्डी दिखाकर की गई।

विश्व पर्यटन दिवस – 2016 को पूरे पूर्वोत्तर में बड़े जोश और उत्साह के साथ मनाया गया।



विभिन्न कार्यकलाप जैसे चित्रकारी प्रतियोगिता, पर्यटन प्रश्नोत्तरी, संक्षिप्त मैराथन तथा बच्चों के लिए डे टूर आदि का आयोजन किया गया।

योजनाएं/पहल :

जुलाई, 2016 के दौरान स्वदेश दर्शन योजना के तहत चार परियोजनाओं – मेघालय में पूर्वोत्तर भारत परिपथ, मध्य प्रदेश में बौद्ध परिपथ तथा केरल और मणिपुर प्रत्येक में आध्यात्मिक परिपथ के विकास के लिए 327.86 करोड़ रूपए स्वीकृत किए गए हैं। अगस्त, 2016 में स्वदेश दर्शन योजना के तहत कर्नाटक में दक्षिण कन्नड़ जिला, उत्तर कन्नड़ जिला और उडुपी जिला में तटवर्ती परिपथ के विकास के लिए 95.67 करोड़ रूपए की एक परियोजना स्वीकृत की गई है।

जुलाई-सितम्बर, 2016 के दौरान पूरे देश में विभिन्न परिपथों के विकास हेतु स्वदेश दर्शन योजना के अंतर्गत 1842.39 करोड़ रूपए की धन राशि से कुल 21 परियोजनाएं स्वीकृत की गयीं। इसके अतिरिक्त, प्रसाद योजना के अंतर्गत 42.71 करोड़ रूपए की धनराशि से 02 नई परियोजनाएं स्वीकृत की गई हैं।

पर्यटन के विकास एवं संवर्धन हेतु सहयोग :

8 जुलाई, 2016 को पर्यटन सेक्टर के क्षेत्र में सहयोग के सुदृढीकरण के लिए भारत सरकार और दक्षिण अफ्रीका गणराज्य की सरकार के बीच एक समझौता ज्ञापन पर हस्ताक्षर किए गए।

आईटीडीसी की प्रगति/अद्यतन स्थिति :

सितम्बर, 2016 तक कारोबार गत वर्ष की इसी अवधि के लिए 206.92 करोड़ रूपए की तुलना में 223.44 करोड़ रूपए रहा। सितम्बर, 2016 तक कर पूर्व लाभ गत वर्ष इसी अवधि के दौरान 5.49 करोड़ रूपए की तुलना में 10.60 करोड़ रूपए रहा।

जर्मनी, जापान, रूस, दक्षिण अफ्रीका, दक्षिण कोरिया और तुर्की के विदेशी बाजारों का अध्ययन:

प्रमुख स्रोत मार्केटों की क्षमता के अधिकतम दोहन के उद्देश्य से पर्यटन मंत्रालय ने जर्मनी, जापान, रूस, दक्षिणी अफ्रीका, दक्षिणी कोरिया और तुर्की के चुनिंदा बाजारों में भावी के साथ-साथ विगत पर्यटकों की धारणा का आकलन करने के लिए विस्तृत अध्ययन कराया। यात्रियों की प्रोफाइल, उनके प्रेरणादायी कारकों, पसंदीदा गंतव्यों आदि का पता लगाने के लिए इन देशों के आउटबाउंड यात्रियों के बीच प्रश्नावली आधारित सर्वेक्षण कराया गया। अध्ययन की विस्तृत रिपोर्टें मंत्रालय की वेबसाइट पर उपलब्ध हैं।

'हुनर से रोजगार तक' योजना का मूल्यांकन अध्ययन :

अगस्त, 2016 में 'हुनर से रोजगार तक' योजना की दक्षता के मूल्यांकन अध्ययन को अंतिम रूप दिया गया और उपयोगी संस्तुतियां की गईं।

स्वच्छता पखवाड़ा :

16 से 30 सितम्बर, 2016 तक पर्यटन मंत्रालय द्वारा "स्वच्छता पखवाड़ा" का आयोजन किया गया, जिसमें होटल प्रबंध संस्थान, पूसा के छात्रों के साथ-साथ मंत्रालय के कार्मिकों द्वारा दिल्ली में विभिन्न पर्यटक गंतव्यों नामतः इंडिया गेट, जंतर-मंतर, निजामुद्दीन दरगाह, लाल किला, कुतुब मीनार, साईं मंदिर, पुराना किला, लक्ष्मी नारायण मंदिर, महरौली पुरातत्व पार्क तथा बहाई मंदिर आदि में विशेष स्वच्छता अभियान चलाया गया।